
shrIraghunandanatIrthastutiH

श्रीरघुनन्दनतीर्थस्तुतिः

Document Information



Text title : Raghunandanatirtha Stutih

File name : raghunandanatIrthastutiH.itx

Category : deities_misc, gurudev

Location : doc_deities_misc

Author : AnandatIrthasharmA Acharya

Transliterated by : Krishnananda Achar

Proofread by : Krishnananda Achar

Latest update : June 13, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 13, 2020

sanskritdocuments.org

శ్రీరఘునందనతీర్థస్తుతిః



ఓం ।

విశ్వాని దేవ సవితర్దురితాని పరా సువ । యద్భద్రం తన్న ఆ సువ ॥

శ్రీశః సర్వోత్తమః కృష్ణో దణ్ణదామధరో హరిః ।
శ్రీమధ్వహృదయావాసో రూప్యపీఠగతోవతాత్ ॥ ౧ ॥

జయన్తి జానకీజానేః పాదమ్నోజరజకణాః ।
లేభే శిలాపి యైః స్పృష్టావాచం వాక్పతిదుర్లభామ్ ॥ ౨ ॥

శ్రీభారతప్రవరయుద్ధరథోద్ధతశ్రీః
పార్థైకకేతనకరాలవిశాలమూర్తిః ।
ఉచ్చైర్ఘనాఘనఘటావికటాటహాసః
శ్రీకృష్ణభక్షభరణో హనుమాన్ పునాతు ॥ ౩ ॥

శ్రీమధ్వాగమసిద్ధభవ్యవిభవం సౌభాగ్యభాగ్యోదయం
గ్రన్థగ్రన్థివిభేదనే పటుతరం మాయాభపఞ్చాననమ్ ।
వైరాగ్యాఙ్కూరవర్ధనే జలధరం శ్రీమూలరామార్చకం
వన్దే శ్రీరఘునందనం యతివృషం మధ్వాధ్వనీనావనమ్ ॥ ౪ ॥

ఆ కుమారం యశో యస్య వైష్ణవస్య మహాత్మనః ।
సత్యధర్మరతః సోసౌ పాతు శ్రీరఘునందనః ॥ ౫ ॥

రోగపఞ్కార్ణవే మగ్నాన్ యః సముద్ధరతే నరాన్ ।
సోపూర్వవైద్యః పుణ్యాత్మా పాతు శ్రీరఘునందనః ॥ ౬ ॥

త్రికోటిరూపః ప్రాణో యో వామనస్యార్చకోభవత్ ।
తన్ముఖ్యవాయుసేవోత్కః పాతు శ్రీరఘునందనః ॥ ౭ ॥

ప్రాణాగ్నిసూక్తవేద్యో యః పవమానో గుణోజ్జ్వలః ।
తన్మధ్వదేవసేవోత్కః పాతు శ్రీరఘునందనః ॥ ౮ ॥

శ్రీమధ్వదేవసిద్ధాన్తవియద్విష్ణుపదీధరమ్ ।

రఘునందనతీర్థార్యం ప్రణమామి ముపచర్మహుః ॥ ౯ ॥

“పరైరపహృతా మూలరామార్చా గుర్వనుగ్రహాత్ ।
యేనాసీతా నమస్తస్మై రఘునందనభిక్షవే” ॥ ౧౦ ॥

యో బ్రహ్మరుద్రరవిన్ద్యశ్చన్ద్యాదినామధేశ్వరః ।
తన్మూలరామనేవోత్కః పాతు శ్రీరఘునందనః ॥ ౧౧ ॥

ప్రాణేశం హనుమద్భీమమధ్వరూపిణమన్వహమ్ ।
ధ్యాయం ధ్యాయం పుమాన్ ప్రాజ్ఞః పాతు శ్రీరఘునందనః ॥ ౧౨ ॥

శ్రీమద్భాగవతో యోసౌ జితామిత్రకరోద్భవః ।
స ఏవ పాతు మాం నిత్యం రఘునందనమస్కరీ ॥ ౧౩ ॥

శ్రీమత్సురేన్ద్రతీర్థాయ యోదాత్ తుర్యాశ్రమం శుభమ్ ।
స ఏవ పాతు మాం నిత్యం రఘునందనమస్కరీ ॥ ౧౪ ॥

పదవాక్యప్రమాణజ్ఞం వేదవేదాఙ్గాభాస్కరమ్ ।
యతీన్ద్రం పుణ్యదం ధన్యం రఘునందనమాశ్రయే ॥ ౧౫ ॥

పురతో రాజతే యస్య శ్రీహనూమాన్ చతుర్భుజః ।
స ఏవ ప్రాణతత్వజ్ఞః పాతు శ్రీరఘునందనః ॥ ౧౬ ॥

విష్ణోఃసర్వోత్తమత్వం చ సర్వదా ప్రతిపాదయన్ ।
యో రాజతే స ఏవాసౌ పాతు శ్రీరఘునందనః ॥ ౧౭ ॥

“శఙ్ఖచక్రగదాగ్రస్తధారీ యః ప్రాణనాయకః” ।
పురతో రాజతే యస్య సోవ్యాన్మాం రఘునందనః ॥ ౧౮ ॥

యస్యాస్థీని విశుద్ధాని శఙ్ఖచక్రాఙ్కీతాని చ ।
తం వందే వైష్ణవం ధన్యం రఘునందనయోగినమ్ ॥ ౧౯ ॥


దివ్యం వృన్దావనం యస్య పమ్పాక్షేత్రే విరాజతే ।
స ఏవ పాతు మాం నిత్యం రఘునందనమస్కరీ ॥ ౨౦ ॥

సతాం కార్యాణీ సిద్ధ్యన్తి యద్వృన్దావనసేవయా ।
తం సేవే రుద్రదేవాంశం రఘునందనయోగినమ్ ॥ ౨౧ ॥


రఘునందనస్తుతిం భక్త్యా యే పఠన్తి దినే దినే ।
తేషు శ్రీజానకీజానిః ప్రసన్నో భవతి ధ్రువమ్ ॥ ౨౨ ॥

ఇతి ప్రబంధపణ్డిత ఆనందతీర్థశర్మా ఆచార్యకృతా
శ్రీరఘునందనతీర్థస్తుతిః సమూహాః ।
శ్రీకృష్ణార్పణమస్తు ।

Encoded and proofread by Krishnananda Achar

——
shrIraghunandanatIrthastutiH

pdf was typeset on June 13, 2020

——
Please send corrections to sanskrit@cheerful.com

